

10 ДЗЕН
**ЗАСТАЛОСЯ
 ДА ВЫБАРАЎ
 ПРЭЗІДЭНТА**
**Твой голас
 важны
 для Беларусі!**



Выдаецца
з 9 жніўня 1917 г.

ЗВЯЗДА

Родная газета на роднай мове

1 КАСТРЫЧНИКА 2015 г. ЧАЦВЕР № 188 (28046) Кошт 2000 рублёў

Б Е Л А Р У С К А Я Г А З Е Т А

Сямейная газета



**Дынастыя чулых
дактароў**



**Унікальны
кнігазбор
ад Глебкі**

СТАР. 7

ЦЫТАТА ДНЯ



**Ларыса БАГДАНОВІЧ, намеснік
старшыні Пастаяннай камісіі па
працы і сацыяльных пытаннях
Палаты прадстаўнікоў:**

«За час работы ў акрузе ў мяне прайшло шмат сустрэч з выбарчыкамі: наведвала працоўныя калектывы, правяла некалькі прыёмаў па асабістых пытаннях. Мэтаакіравана сустракалася з рознымі катэгорыямі прадстаўнікоў сацыяльнай сферы — на кампетэнтнай камісіі, у якой працую. Гэта работнікі сістэмы аховы здароўя, адукацыі, інваліды, ветэраны, былыя малалетнія вязні. Кола тэм гутарак вельмі шырокае: аб пенсійных зменах, сацыяльным утрыманстве, будучых выбарах, іншых актуальных пытаннях. Магу сказаць, што сітуацыя стабільная, у грамадстве напружанасці нейкай не адзначаецца. Што тычыцца галоўнай палітычнай кампаніі, то, вядома, кожны чалавек мае права зрабіць свой выбар. Галоўнае, заклікаю, каб усе ішлі на выбары і аддалі свой голас за таго ці іншага кандыдата. Каб грамадзянская пазіцыя нашага грамадства была выразная, ясная, каб гэта ўбачылі і Еўропа, і краіны СНД.»

Курсы замежных валют,
устаноўленыя НБ РБ з 01.10.2015 г.

Долар ЗША	17688,00
Еўра	19845,00
Рас. руб.	268,89
Укр. грыўня	830,62



СУПЕРВЕЧАР АД БАТЭ

**Барысаўскія
футбалісты
здабылі першую
перамогу
ў розыгрышы
Лігі чэмпіёнаў**

Усе, безумоўна, верылі ў каманду, падтрымлівалі яе, аднак наўрад ці былі тыя, хто мог дакладна прадказаць сцэнарый супрацьстаяння БАТЭ і «Ромы». Непрыемныя вынікі «жоўта-блакітных» у леташнім турніры, калі барысаўчане пацярпелі некалькі балючых паражэнняў, разам з нядаўняй няўдачай ад «Баера» дабавілі скептычных поглядаў у бок беларусаў. Але ў барысаўчан ёсць адна вельмі добрая якасць — каманда можа прыемна здзіўляць. І не толькі сваіх прыхільнікаў, але і ўсю футбольную Еўропу. Так было ў 2012-м, калі каманда перайграла французскі «Ліль» і нямецкую «Баварыю», летась, калі барысаўчане на лапаткі паклалі ўпарты «Атлетык» з Більбаа, і ў 2008-м, калі нічыі з вядомым «Ювентусам» расцэньваліся многімі як перамогі.

Гэтым разам БАТЭ перамог славуітую італьянскую «Рому», віцэ-чэмпіёна Італіі. Безумоўна, нехта скажа, маўляў, рымляне недаацанілі беларусаў, выглядалі млява ў першай палове. Але якая розніца, па вялікім рахунку? Гэта праблема італьянцаў. А беларусы сваю працу ў першай палове выканалі выдатна: галамі адзначыўся Ігар Стасевіч і Філіп Младзенавіч, які запісаў на свой рахунак дубль. Другі тайм для трэнерскага штаба барысаўчан атрымаўся вальдольным. «Рома» усё ж такі здолела адыграць два мячы, але гэтага ў той дзень аказалася замала, каб зарабіць

СТАР. 3

■ Полюс інтарэсаў

КАНТЫНЕНТ ХОЛАДУ

Скарыць яго могуць толькі гарачыя сэрцы

«Крывавыя» вадаспады, бактэрыі ў камянях і ледзь не марсыянскія ўмовы — для кагосьці гэта нешта з навуковай фантастыкі, для іншых жа — штогадовая рэальнасць. Днямі Нацыянальная акадэмія навук, Цэнтральная навуковая бібліятэка НАН і Маладзёжны адукацыйны цэнтр «Фіяльта» арганізавалі сустрэчу грамадскасці з беларускімі палярнікамі. На выставе і падчас лекцыі зацікаўленыя маглі атрымаць адказы на свае пытанні і даведацца, як звіць «уласнае гняздо» на далёкім паўднёвым кантынентце, а таксама як у Антарктыду могуць трапіць аматары прыгод.

Мерапрыемства распачыналася невялікай выставай прадметаў антарктычнага быту. Акрамя гэтага, тут можна было пабачыць унікальныя віды флоры і фаўны мацерыка, прыклады антарктычных мінералаў, даведацца пра асоб, звязаных з гісторыяй даследавання Антарктыды. Побач размяшчалася экспазіцыя фотаздымкаў, якія зрабілі палярнікі.

СТАР. 4



Аўтограф палярніка Аляксея ГАЙДАШОВА — шыкоўны падарунак.

■ Сацыяльны клопат

ТРЭЦІ ЁЗРОСТ — ПЕРЫЯД ПАЗНАННЯ

Пенсіянеры актыўна асвойваюць камп'ютар і вывучаюць замежныя мовы

У наступныя пяць гадоў пажылых беларусаў стане амаль на 200 тысяч больш. Мінпрацы прагназуе: да 2020 года доля пажылых людзей у краіне павялічыцца да 27 працэнтаў. Тэндэнцыя ў многім абумоўлена ростам працягласці жыцця, якая з 2010 года павялічылася на тры гады. З аднаго боку, гэты паказчык сведчыць аб паляпшэнні сацыяльнага і медыцынскага абслугоўвання ў краіне. З іншага — прымушае больш старанна распрацоўваць меры падтрымкі пажылых людзей, бо яны тычацца кожнага сёмага жыхара рэспублікі.

Сёння праца сацыяльных службаў накіравана на тое, каб дапамагчы старому чалавеку як мага далей заставацца актыўным, самастойным. Замест ложка-месца ў стацыянары адзіночым пенсіянерам (такіх у краіне больш за 126 тысяч) прапануюцца новыя варыянты: зімоўкі, дамы часовага самастойнага пражывання, прыёмныя і гасцявыя сем'і. «Гэтыя формы выгадны і дзяржаве, і чалавеку, — мяркуе намеснік міністра Аляксандр РУМАК. — Людзі атрымліваюць добрыя ўмовы пражывання, і ў іх з пенсіі яшчэ застаюцца грошы на асабістыя пакупкі».

СТАР. 2